

>

Title: Need to construct railway line on Khedbrahma-Ambaji-Abu Road section in Gujarat.

श्री महेन्द्रसिंह पी. चौहान (साबरकांठा): मेरा संसदीय क्षेत्र साबरकांठा एक आदिवासी, दलित एवं आर्थिक रूप से पिछड़े लोगों का क्षेत्र है। पर्याप्त विकास न होने से हमारे क्षेत्र में उद्योगों की कमी है। रेलवे विकास की धरोहर है तथा उसके बिना क्षेत्र का विकास संभव नहीं है। दिल्ली या मुम्बई जाने के लिए यहां से कोई सीधी रेल सुविधा नहीं है। अहमदाबाद-हिम्मतनगर-खेडब्रम्हा (पश्चिमी रेलवे) रेल लाइन को बढ़ाकर अंबाजी व आबूरोड के साथ जोड़ना जरूरी है। खेडब्रम्हा एवं अंबाजी क्षेत्र संपूर्ण आदिवासी क्षेत्र है तथा अंबाजी हमारा बड़ा तीर्थ स्थल है। लाखों यात्रियों का अंबाजी के दर्शन हेतु आवागमन होता है। खेडब्रम्हा-अंबाजी रेल लाइन का सर्वे भी हो गया है तथा सर्वे रिपोर्ट की स्वीकृति हेतु योजना भवन में भेजा गया है। मेरी माननीय रेल मंत्री जी से मांग है कि खेडब्रम्हा-अंबाजी-आबूरोड रेल लाइन को मंजूरी देकर तत्काल कार्यवाही शुरू करें।